

20091011945

МИНИСТЕРСТВО ЗА ЖИВОТНА СРЕДИНА И ПРОСТОРНО ПЛАНИРАЊЕ

Врз основа на член 135 став 3 од Законот за управување со отпадот („Службен весник на Република Македонија број 68/04, 107/07, 102/08 и 143/08”), министерот за животна средина и просторно планирање донесе

ПРАВИЛНИК ЗА ВИСИНАТА НА ТРОШОЦИТЕ КОГА ИНСПЕКЦИСКИОТ НАДЗОР Е ИЗВРШЕН НА БАРАЊЕ НА ПРАВНО И ФИЗИЧКО ЛИЦЕ И НАЧИНОТ НА НИВНАТА НАПЛАТА

Член 1

Со овој правилник се пропишува висината на трошоците кога инспекцискиот надзор е извршен на барање на правно и физичко лице и начинот на нивната наплата.

Член 2

(1) Висината на трошоците на инспекцискиот надзор, извршен по барање на правно и физичко лице изнесува за:

-Увид на лице место кој трае до 8 часа, за еден државен односно овластен инспектор - 400 денари;

-Увид на лице место кој трае од 8 до 12 часа, за еден државен односно овластен инспектор - 800 денари;

(2) Во висината на трошоците од став (1) на овој член влегуваат и трошоци за:

-Превоз – (потрошено гориво по изминат километар и трошоци за патарина);

-Сведоци, вештаци и други државни службеници (реални трошоци за повикување, за патување, дневници за денгуба);

-Хемиската анализа на води; емисија на гасови и прашина; анализа на тешки метали во вода, почва и емисиона прашина со употреба на AAS и ICP; анализа со употреба на хроматографски техники се наплатуваат согласно Правилникот за трошоците за работите извршени надвор од управната постапка по барање на странката.

Член 3

Овој правилник влегува во сила осмиот ден од денот на објавувањето во “Службен весник на Република Македонија”.

Број 07-5468/2
25 јуни 2009 година
Скопје

Министер за животна
средина и просторно
планирање,
д-р **Неџати Јакупи**, с.р.